

सम्मान

श्रीपाल (गड़रिया) समाज का प्रतिभा सम्मान समारोह आयोजित

# छात्र-छात्राओं को सम्मानित कर किया प्रोत्साहन



नवभारत, जबलपुर। श्रीपाल (गड़रिया) समाज कल्याण संगठन का प्रतिभा सम्मान समारोह श्रीपाल (गड़रिया) समाज धर्मशाला में आयोजित हुआ। कार्यक्रम के मुख्य अतिथि समाज प्रमुख रमूलाल श्रीपाल तथा अध्यक्षता समाज मुखिया अनंतराम श्रीपाल ने की। समारोह में कक्षा 5वीं, 8वीं, 10वीं, 12वीं, स्नातकोत्तर सहित शैक्षणिक, सांस्कृतिक एवं खेल प्रतिभाओं को प्रशस्ति पत्र व स्मृति चिन्ह देकर सम्मानित किया गया।

गौतम प्रसाद श्रीपाल, गणेश श्रीपाल, देवलाल श्रीपाल, सुमनजी श्रीपाल, सिया श्रीपाल, अनी श्रीपाल, सुहृदा श्रीपाल आदि उपस्थित थे।

**इका कहना है**

प्रतिभा सम्मान समारोह में शामिल होकर हमने सोखा कि मेहनत और अनुशासन से ही सफलता मिलती है।

**स्वाति श्रीपाल**

समाज से सम्मान पाकर बहुत खुशी हुई। यह हमें और मेहनत करने की प्रेरणा देता है।

**मयंक श्रीपाल**

**विकास में योगदान देने का किया आह्वान**

मुख्य अतिथि ने विद्यार्थियों को समाज व देश के विकास में योगदान देने का आह्वान किया। वरिष्ठ पंच एवं संगठन के प्रथम अध्यक्ष, संरक्षक विद्यार्थी श्रीपाल को समाज रत्न स्मृति चिन्ह, प्रशस्ति पत्र, शॉल और श्रीफल देकर सम्मानित किया गया। इस अवसर पर डॉ. एल. श्रीपाल (अध्यक्ष), ब्रजलाल श्रीपाल (सचिव), छोटेलाल श्रीपाल, लखनलाल श्रीपाल, ओ.पी. श्रीपाल, बेनीप्रसाद श्रीपाल,

## पनागर में सप्तशक्ति संगम का आयोजन 27 को

▶ मातृशक्तियों का जुटेगा संगम, नारी शक्ति और कुटुम्ब प्रबोधन पर होगा मंथन

नवभारत, पनागर। विद्या भारती अखिल भारतीय शिक्षा संस्थान के तत्वावधान में मातृशक्तियों के सशक्तिकरण और सामाजिक जागरण के उद्देश्य से आगामी 27 दिसंबर 2025 शनिवार को एक वृहद कार्यक्रम सप्तशक्ति संगम का आयोजन किया जा रहा है। पनागर स्थित सरस्वती शिशु मंदिर परिसर में आयोजित होने वाले इस गरिमामय समारोह का समय दोपहर 1:30 बजे से शाम 4:00 बजे तक निर्धारित किया गया है। महाराणा प्रताप शिक्षा समिति पनागर द्वारा आयोजित इस कार्यक्रम में क्षेत्र की



## देवी भागवत कथा : सिहोरा सहित आसपास के क्षेत्रों के श्रद्धालुओं का सैलाब उमड़ा

सिहोरा, नवभारत। स्थानीय बाबाताल स्थित प्राचीन शिव मंदिर परिसर में आयोजित नौ दिवसीय श्रीमद् देवी भागवत महापुराण कथा के चतुर्थ दिवस पर श्रद्धालुओं का सैलाब उमड़ा पड़ा। कथा व्यास पंडित इंद्रमणि त्रिपाठी ने अपनी ओजस्वी वाणी से देवी शक्ति की महिमा का बखान करते हुए भगवान श्रीकृष्ण चरित और असुरों के संहार की कथा सुनाई। अधर्म पर धर्म की विजय का संदेश कथा व्यास ने व्यास गद्दी से भगवती दुर्गा द्वारा महिमासुर, शुभ और निशुभ जैसे प्रतापी असुरों के उद्धार (वध) की कथा विस्तार से सुनाई। उन्होंने बताया कि जब-जब धरती पर अधर्म और अत्याचार बढ़ा है, तब-जब आदि शक्ति ने विभिन्न रूपों में अवतार लेकर भक्तों की रक्षा की है।

**श्रद्धालुओं की भारी भीड़**

प्राचीन शिव मंदिर का पूरा परिसर भक्ति के रंग में सराबोर नजर आया। संगीतमय कथा के दौरान भजनों पर श्रोता झूमते नजर आए। कथा के अंत में महाआरती की गई, जिसमें बड़ी संख्या में स्थानीय धर्मप्रेमी जनता ने सम्मिलित होकर पुण्य लाभ अर्जित किया। आयोजन समिति के अनुसार, कथा के अगले चरणों में देवी के अन्य स्वरूपों और दिव्य प्रसंगों का वर्णन किया जाएगा।



## अमृत कप 3.0 : फाइनल में जैन यूनाइटेड की शानदार जीत

नवभारत, जबलपुर। अमृत तीर्थ जैन जिनालय, जबलपुर के तत्वावधान में आयोजित अमृत कप क्रिकेट टैनिस बॉल टूर्नामेंट 3.0 का फाइनल मुकाबला रानीताल खेल परिसर स्थित बेलोड्रम ग्राउंड में खेला गया। फाइनल में जैन यूनाइटेड ने जैन डायनमोज को 22 रनों से पराजित कर खिताब अपने नाम किया। इस प्रतियोगिता में अमन जैन (रांडी) को मैन ऑफ द सीरीज, साहिल जैन को मैन ऑफ द मैच, नितेश जैन को बेस्ट बैट्समैन और विवेक जैन को बेस्ट बॉलर का पुरस्कार प्रदान किया गया। फाइनल मैच के दौरान समाजसेवी सत्यम जैन, पार्षद अतुल दानी, मनोज सेठ, मयूर जैन, आलोक जैन, एडवोकेट पियूष जैन, अमित जैन फार्मा सहित कई गणमान्य अतिथि उपस्थित रहे। कार्यक्रम में सांसद



## केकेव्ही स्कूल सिहोरा में आनंद मेला का आयोजन

सिहोरा, नवभारत। के के व्ही हायर सेकेंडरी स्कूल खितौला बाजार में गत दिवस फन फेयर एवं हस्तशिल्प प्रदर्शनी का सफल आयोजन स्कूल परिसर में किया गया जिसमें विद्यालय के प्रत्येक विद्यार्थियों ने बह चढ़कर हिस्सा लिया। साथ ही फैंसी ड्रेस प्रतियोगिता, गुप डांस का आयोजन किया गया एवं विविध प्रकार के फूड एवं गेम स्टाल्स का संयोजन किया गया जिसमें छात्रों ने बह चढ़कर हिस्सा लिया कार्यक्रम का आयोजन प्राचार्या ओम वात्री एवं प्रबंधक निशांत वात्री के कुशल निदेशन में संपन्न हुआ। कार्यक्रम के विशिष्ट अतिथियों में श्रीमति संध्या दिलीप दुबे अध्यक्ष न.पा. अध्यक्ष सिहोरा, अशोक उपाध्याय प्राचार्य सी एम राइज, ब्रजेश श्रीवास्तव, आनंद श्रीवास, सारिका साहू, कृष्णा सरावगी, मंसूर मंसूरी उपस्थित रहे। कार्यक्रम का शुभारंभ दीप प्रज्वलन के साथ हुआ। कार्यक्रम को सफल बनाने में समस्त शिक्षकों का योगदान सराहनीय रहा।



## बेलखाडू-पनागर रोड की झाड़ियां बनी हादसों का सबब

बेलखाडू-पनागर रोड की झाड़ियां बनी हादसों का सबब

कोहरे और झाड़ियां दोनों बढ़ रहे परेशानी

नवभारत, बेलखाडू (जबलपुर)। एमपीआरडीसी द्वारा निर्मित बेलखाडू से पनागर की ओर जाने वाला मुख्य मार्ग इन दिनों यात्रियों के लिए परेशानी और खतरा का कारण बनता जा रहा है। सड़क के दोनों ओर और किनारों पर जगह-जगह बड़ी-बड़ी झाड़ियां उग आई हैं, जिनके कारण विशेषकर तेज कोहरे और रात के समय आवागमन बेहद मुश्किल हो गया है। हालात ऐसे हैं कि इस मार्ग पर हर समय किसी बड़े हादसे का अंदेश बना रहता है। ग्रामीणों का कहना है कि कई बार संबंधित विभाग को इस समस्या से अवगत कराया गया, लेकिन अब तक झाड़ियों की कटाई और सड़क को साफ-सफाई का कोई ठोस इंतजाम नहीं किया गया है। यदि समय रहते इन झाड़ियों को नहीं हटाया गया, तो कोई बड़ी अनहोनी से इंकार नहीं किया जा सकता। अब देखना यह है कि प्रशासन इस गंभीर समस्या पर कब तक संज्ञान लेता है, या फिर किसी हादसे के बाद ही कार्रवाई की जाएगी।

**दिशा सूचक संकेतों को झाड़ियों ने ढका**

स्थानीय लोगों के अनुसार, बरोदा, चौबे उमरिया सड़क




## परिचयात्मक बैठक में भाजपा ने दिखाई एकजुटता

नवभारत, जबलपुर। भारतीय जनता पार्टी के प्रदेश महामंत्री एवं जबलपुर संभाग प्रभारी राहुल कोठारी की उपस्थिति में नवनियुक्त जिला पदाधिकारियों की परिचयात्मक बैठक भाजपा संभागीय कार्यालय रानीताल में आयोजित की गई। बैठक में राहुल कोठारी ने समस्त नवनियुक्त जिला पदाधिकारियों को उनके नवीन दायित्व के लिए शुभकामनाएं देते हुए संबोधित किया। वहीं नवीन पदाधिकारियों की परिचयात्मक बैठक को मध्यप्रदेश शासन के लोकनिर्माण मंत्री राकेश सिंह, सांसद श्री आशीष दुबे, जिला अध्यक्ष रत्नेश सोनकर ने भी संबोधित किया। इस अवसर पर प्रदेश कोषाध्यक्ष अखिलेश जैन, महिला मोर्चा प्रदेश अध्यक्ष श्रीमती अरिचनी परांजपे राजवाड़े, महापौर जगतबहादुर सिंह अन्नू, नगर निगम अध्यक्ष रिकुंज बिज, जिला महामंत्री पंकज दुबे, रंजीत पटेल, उपाध्यक्ष प्रणीत वर्मा सहित अन्य उपस्थित रहे।

## बढ़ते अपराध को लेकर युवक कांग्रेसियों ने घेरा थाना

नवभारत, पनागर। पनागर नगर एवं ग्रामीण क्षेत्रों में लगातार बढ़ रही चोरी, लूट व अन्य अपराधों की घटनाओं को लेकर युवक कांग्रेस ने पनागर थाने का घेराव कर प्रदर्शन किया। विगत दो माह में कई आपराधिक घटनाएं सामने आने से व्यापारियों व आम नागरिकों में भय का माहौल है, जिला ग्रामीण युवक कांग्रेस अध्यक्ष शुभम श्रीवास्तव के नेतृत्व में हुए इस प्रदर्शन में बड़ी संख्या में कार्यकर्ताओं ने भाग लिया। प्रदर्शनकारियों ने थाना प्रभारी विपिन ताम्रकार को ज्ञापन सौंपकर मांग की कि लूट व चोरी के मामलों में शीघ्र अपराधियों की गिरफ्तारी की जाए, ताकि कानून व्यवस्था में सुधार हो सके। इस मौके पर विमल जैन, राज्यसभा सांसद प्रतिनिधि शरद्वीप पटेल, नगर पालिका अध्यक्ष भीम संजय श्रीवास्तव, ब्लॉक कांग्रेस अध्यक्ष विवेक पटेल, जिला प्रभावित उपाध्यक्ष आकाश प्रजापति, युवक कांग्रेस अध्यक्ष लकी पटेल, प्रमोद पटेल, तुलसीराम कुशवाहा, पार्षद इंद्र कुमार पटेल, सानू खरे सहित सैकड़ों कार्यकर्ता उपस्थित रहे।



## मोहतरा टोल प्लाजा में 'वूलू' महिला शौचालय का उद्घाटन

सिहोरा, नवभारत। रीवा-कटनी-जबलपुर-लखनौदौन राष्ट्रीय राजमार्ग परियोजना के अंतर्गत नेशनल हाईवे इंफ्रा स्ट्रक्चर द्वारा के मोहतरा टोल प्लाजा पर आज दिनांक 23 दिसंबर 2025 को 'वूलू' प्रीमियम महिला शौचालय का उद्घाटन किया गया। 'वूलू' भारतीय राष्ट्रीय राजमार्गों पर शुरू की गई एक प्रीमियम, वातानुकूलित महिला शौचालय सेवा है। यह सुविधा महिलाओं के लिए एक आधुनिक, सुरक्षित और सुविधाजनक टॉयलेट अनुभव प्रदान करती है। 'वूलू' केवल एक शौचालय नहीं, बल्कि एक महिला-केंद्रित स्पेस है, जहाँ महिलाएँ स्वच्छता के साथ-साथ अपनी व्यक्तिगत आवश्यकताओं को सहज रूप से पूरा कर सकती हैं। इस पहल का उद्देश्य राष्ट्रीय राजमार्गों पर यात्रा कर रही महिलाओं को सम्मानजनक, सुरक्षित और विश्वस्तरीय स्वच्छता सुविधाएं उपलब्ध कराना है, जिससे उनकी यात्रा अधिक आरामदायक और निश्चित बन सके। उद्घाटन कार्यक्रम में परियोजना प्रबन्धक जबलपुर श्री अमृत लाल साहू, मैनेजर (टेक) परवीन, प्रोजेक्ट के प्रोजेक्ट प्रबन्धक श्री जी. क्रांति, प्लाजा मैनेजर श्री पृथ्वी राठी, ईंसिडेंट मैनेजर श्री कमल तंवर, संजय मिश्रा सहित परियोजना से जुड़े समस्त स्टाफ की गरिमामयी उपस्थिति रही। यह पहल महिला सशक्तिकरण, स्वच्छ भारत मिशन और यात्री सुविधा की दिशा में एक महत्वपूर्ण कदम मानी जा रही है।



## कार ने दो बाइकों को मारी टक्कर, तीन घायल

नवभारत, जबलपुर। मदनमहल दमोहनका पलाईओवर के ऊपर लाईडंग थाना अंतर्गत रानीताल के पास गुरुवार दोपहर तेज रफतार कार ने दो बाइकों को टक्कर मार दी। हादसे में पिता-पुत्र समेत तीन लोग घायल हो गए। घायलों को तत्काल उपचार के लिए अस्पताल ले जाया गया। जानकारी के मुताबिक दमोहनका से मदनमहल की ओर जा रही कार क्रमांक एमपी 20 सीएल 0515 के चालक ने गुरुवार दोपहर 3:30 बजे वाहन को लापरवाही पूर्वक एवं तेज रफतार में चलाते हुए रानीताल के पास मोटर सायकिल क्रमांक एमपी 20 एन एकस 0434 एवं सफेद रंग की बुलट में टक्कर मार दी। हादसे में दोनों बाइकों पर सवार युवक गिर गए। तीन युवकों को चोटें आईं। साथ ही वाहन बुरी तरह से क्षतिग्रस्त हुए। हादसे में अजय साहू निवासी शिव नगर समेत उनके पुत्र समेत तीन लोगों को चोटें आई हैं। जिन्हें तत्काल उपचार के लिए अस्पताल ले जाया गया। वहीं पुलिस ने रिपोर्ट पर कार चालक के खिलाफ प्रकरण दर्ज कर लिया है।



## हिंदुत्व के संरक्षण संवर्धन से होगी मानवता की रक्षा

नवभारत, जबलपुर। हिंदू एक मानव धर्म है। सर्व 'भवन्तु सुखिनः' सर्व संतु निरामयाः। बाली सनातन संस्कृति न केवल मानव बल्कि जीवमात्र के कल्याण की कामना करती है। अतः सनातन धर्म और सनातन संस्कृति के संरक्षण संवर्धन से ही मानवता की रक्षा होगी। उक्त उद्गार भारत रक्षा मंच के राष्ट्रीय संगठन मंत्री महावीर ने जबलपुर में कार्यकर्ताओं की संगठनात्मक बैठक में व्यक्त किए। राष्ट्रीय मंत्री व मध्य क्षेत्र संगठन प्रमुख डॉ. एच. पी. तिवारी ने सनातन धर्म, सनातन संस्कृति और राष्ट्र रक्षा हेतु अपना सर्वस्व न्यबखार करने हेतु युवाओं का आह्वान किया गया। इस अवसर पर महाकौशल प्रांत सह संगठन मंत्री जीवेश पांडे, मेजर दिलीप अवस्थी, सुबेदार नरेंद्र कुमार मिश्रा, सचिन अवस्थी, के. के. शुक्ला, रामायण प्रसाद चौबे, डॉ. सचिन बुधौलिया, डॉ. लोकेंद्र सिंह, राम शंकर शुक्ला, आशुतोष तिवारी, सुनील जैन, संदेश महाराज, इंद्रपुरी गोस्वामी, संतोष दुबे, एम. ए. शर्मा, सतीश दुबे, राजेंद्र तिवारी, विनीता मिश्रा, सुमन शर्मा, पूजा तिवारी, रागिनी पटेल व शालिनी पटेल सहित बड़ी संख्या में कार्यकर्ता उपस्थित थे।

## पाट बाबा प्रांगण में आध्यात्मिक उत्सव का आगाज



## ▶ भागवत कथा और गीता दर्शन की बही ज्ञान गंगा

सिहोरा, नवभारत। ऐतिहासिक पाट बाबा मंदिर प्रांगण में पंचदिवसीय प्रवचन माला का भव्य शुभारंभ हुआ। कार्यक्रम के प्रथम दिन श्रीमद् भागवत महापुराण के गूढ़ रहस्यों और श्रीमद्भागवती की प्रासंगिकता पर विद्वानों ने प्रकाश डाला। इस आध्यात्मिक समागम में बड़ी संख्या में श्रद्धालु धर्म लाभ लेने पहुंचे। प्रवचन के प्रथम सत्र में अखिलेश शास्त्री जी ने भागवत के 'मुक्ति स्कंध' की विस्तार से व्याख्या की। उन्होंने प्रथम स्कंध से लेकर दशम स्कंध तक की सूक्ष्म कथाओं का वर्णन करते हुए श्रोताओं को भक्ति मार्ग से जोड़ा। द्वितीय सत्र में स्वामी रवि पुरी मनी



## कच्छ पाटीदार समाज के उमा प्रवेश द्वार का लोकार्पण

नवभारत, जबलपुर। संस्कारधानी के विकास कार्यों की कड़ी में एक और नया अध्याय जुड़ गया है। शहर के कच्छ पाटीदार समाज की मांग पर महापौर मद से भव्य उमा प्रवेश द्वार का निर्माण आठ लाख रुपए की लागत से कराया गया है, जिसका लोकार्पण केबिनेट मंत्री राकेश सिंह और महापौर जगत बहादुर सिंह अन्नू ने किया। यह भव्य प्रवेश द्वार न केवल क्षेत्र की सुंदरता बढ़ा रहा है, बल्कि समाज की एकता और सांस्कृतिक विरासत का प्रतीक भी बनकर उभरा है। इस द्वार का निर्माण महापौर मद की 8 लाख रुपए की राशि से किया गया है, जो नगर निगम और स्थानीय प्रशासन के सामाजिक सरोकारों के प्रति प्रतिबद्धता को दर्शाता है। लोकार्पण समारोह के दौरान अतिथियों ने समाज को संबोधित करते हुए कच्छ पाटीदार समाज के सेवाभावी स्वभाव और शहर के विकास में उनके निरंतर सहयोग की प्रशंसा की। केबिनेट मंत्री राकेश सिंह ने कहा कि ऐसे द्वार को जीवंत रखते हैं। महापौर जगत बहादुर सिंह अन्नू ने समाज की मांग को प्राथमिकता देते हुए इस द्वार के निर्माण को जनभावनाओं का सम्मान बताया। निगमाध्यक्ष रिकुंज विज ने भी इस अवसर पर अपनी उपस्थिति दर्ज कराई और समाज को इस उपलब्धि पर बधाई दी। कार्यक्रम में कच्छ पाटीदार समाज के विभिन्न पदाधिकारी और बड़ी संख्या में समाजजन उपस्थित रहे।